

# СССР-н ни седвәр цуг келн- әмтнә седкллә харгъджана

СССР-н Министрмүдин Советин Ахлач үр Н. С. Хрущев Америкн Соедйненн Штатсин. Англин. Францин болн Индийн правительствсин толгъачнрт йовулсн илгәвр делкән общественностин гол оныгинь ода чигн эзлә бәәнә, эдн терүг СССР-н төвкнүн бәәхин тускар гаргъджах шин седвәр гидж тоолджацхана.

«Делкән оln-әмтнә өмнәс өшрджәх улс алдг уга диилгдх» гисн нүр етатьядан Китдин «Женьминьжибао» газет, Советск Правительствин июлин 19-д йовулсн илгәвртән, СССР-н, США-н, Англин, Францин болн Индийн правительствсин толгъачнрин совещань ООН-н генеральн сегләтрин орлцлгътагъяр цаг түдлго кедж, Среднь болн Ближнь Востокд дәәнә зүтклдән болджахиг дарунь зогсах үүлдвр кехмн гидж нексн, Среднь Востокин оln-әмтнә ноолданд дем боллгънур тусхагдджах Советск Союзин шин ончта ишкдлнь гидж бичв. Эн некврнь төвкнүн бәәхдән дурта орн-нутгудин болн цуг келн-әмтнә зөвшәл авчана.

Үр Н. С. Хрущевин дөрвн орн-нутгин правительствүр йовулсн илгәврин тускар румынск бар өргәр бичджәнә. «Ромыниа либера» газет, Советск правительствин гаргъджах шин ни седвәр Советск Союз өдгә цагин хамгин ах төрин тускар бий деерән ик даалгъвр авчахан цуг делкәд үзүлджәнә гидж бичв. Тернь оln сай улст иткл өгч. Ливанд болн Иорданьд болджах империалистнрин деермчллгъиг зогсадж болхмн, зогсах чигн кергтә гисн ухагъинь батлджана.

Румынск оln-әмтн арабск оln-әмтнә талдан үлмә угагъяр бәәхин төлә кедж йовх ноолдагъинь демнәд, Н. С. Хрущевин илгәврт заагдсн СССР-н тууджлгч ни седвәриг йөрән дөнънджәнә гидж газет зааджана. Румынск оln-әмтн Западн орн-нутгуд цуг оln-келн әмтнә неквринь тоолад, цаг түдлго совещань болхд хаалгъ сектхә гидж некджәнә.

Н. С. Хрущевин илгәвр Арабск Ниилсн Республикин общественностин өргн оныгднь тусджана. Каирск «Аш-Шааб» газет, цаг түдлго ах кемджәнд совещань хурадж. Ближнь болн Среднь Востокд дәәнә аәмшг гарчахиг уурулх үүлдвр дарунь кехмн гидж гаргъсн советск седвәр делкән общественностин зөвшәл авчана гидж темдглв.

«Нарт делкән төрмүдиг хагълдж, делкә үүмәтә болн чинвртә бәәдгиг уурулхин төлә деед кемджәнд совещань кехмн гисн селвгиг нарт делкә агъу, икар соньмсдж тосдгнь

кесг дакдж болсмн. Болв ода болхла тер седвәриг, онц соньмджтагъяр әмтн тосв, ягъад гихлә, американцнр Ли Чур, англичанмуд Иорданүр, чәр орсн болн Иракск Республикин болн Арабск Ниилсн Республикин өмнәс дәврлгъ келгън белдгдджәхин учрар өдгә цагин бәәдл ик аәмшгтә болджана» — гидж газет бичджәнә.

«Аль-Ахбар» газет, США-н болн Англин Среднь Востокд деермчллгъ гаргъдж Ливанур болн Иорданүр күчәр орсн цуг делкәд бурушагдджана, теднә неринь гутаджана гидж бичв. Энүнлә хамдан Советск Союз «нарт делкән өмн төвкнүн бәәхдән дурта орн-нутг болдган үзүлв» — гидж газет заав.

Индонезин общественность тавн правительствин толгъачнрин совещань ООН-н генеральн сегләтр орлцлгътагъяр кехмн гисн Советск правительствин неквр кесинь дөнънджәнә. «Хариан Ракья» газет, өдгә цагин бәәдл, делкәд дәәнә аәмшг гарч йовх саамд, советск неквр тер аәмшгиг уурулхур тусхагдджана гидж бичв.

Ближнь болн Среднь Востокд дәәнә зүткән гарсиг уурулхин кергт тавн орн-нутгудин правительствсин толгъачнрин совещань даруд кехмн гидж английск бар бичджәнә. Газетсин бичлгъяр болхла, Н. С. Хрущевин Советск правительствин нерн деерәс кесн илгәврнь английск общественностин өргн дөнънллгъ авчанинь герчлджәнә. «Английск общественность г-н Хрущевлә деер кемджәнд совещань дарунь хурагъад, Среднь Востокд гарчах аәмшгиг уурулхар седхмн гидж нег дуугъяр келджәцхәнә. Эндр болхла та хооран салго күүндвр кехмн гисн шиидвр зарлхт гидж Англь танд ицджәхән премьер-министр Макмилланд бидн келджәнәвдн» — гидж «Дейли геральд» газет эврәннь статьядан зааджана.

США-н, Великобританя, Францин, Индин правительствсин толгъачнрт үр Н. С. Хрущевин йовулсн илгәвр Германск Демократическ Республикин, Канадин, Уругвайин болн нань чигн орн-нутгудин барин гол оныгднь тусдж ода чигн күүндвр бола бәәнә.

(ТАСС).